

246/DC(5)14

12/7/11

आयुक्त, ग्राम्य विकास
उ०प्र० प्रदेश
विशेष कार्यालय
स्थापित दिनांक 2-7-11
दस्तावेज संख्या 3996/PA/CO/11
दिनांक 8-7-11

वर्ष 2011 का बी०पी०एल० सर्वे कराये जाने के सम्बन्ध में मुख्य सचिव की अध्यक्षता में दिनांक-10 जून, 2011 को बुलाई बैठक का कार्यवृत्त।

1- बैठक में उपस्थित अधिकारियों की सूची संलग्न है।

2- बैठक में विचारोपरान्त निम्नलिखित निर्णय लिये गये:-

(1) भारत सरकार द्वारा जारी सामाजिक आर्थिक एवं जाति जनगणना-2011 की मेथोडोलॉजी के अनुसार ग्रामीण क्षेत्रों में जनगणना के कार्य प्रभारी प्रमुख सचिव, ग्राम्य विकास एवं शहरी क्षेत्रों में जनगणना के कार्य प्रभारी प्रमुख सचिव, नगर विकास विभाग होंगे। वर्ष 2011 का ग्रामीण बी०पी०एल० सर्वे कार्य कराये जाने के सम्बन्ध में राज्य स्तर पर पूर्व में आयुक्त ग्राम्य विकास को नोडल अधिकारी नामित किया गया था।

(2) राज्य स्तर पर मुख्य सचिव की अध्यक्षता में समन्वय समितियाँ गठित की जाए जिसमें चिकित्सा एवं स्वास्थ्य, नियोजन, वित्त, राजस्व, पंचायती राज, समाज कल्याण, खाद्य एवं रसद, आई०टी० इलेक्ट्रानिक्स, बेसिक शिक्षा, माध्यमिक शिक्षा, ग्राम्य विकास, नगर विकास, लोक निर्माण तथा सिंचाई विभागों के प्रमुख सचिव/सचिव सदस्य होंगे। इसके अतिरिक्त आयुक्त ग्राम्य विकास एवं निदेशक जनगणना, भारत सरकार, उ०प्र० को भी सदस्य के रूप में रखा जाए। नगरीय सर्वे हेतु प्रमुख सचिव नगर विकास तथा ग्रामीण क्षेत्रों हेतु प्रमुख सचिव, ग्राम्य विकास समिति के सदस्य सचिव होंगे।

(कार्यवाही ग्राम्य विकास/नगर विकास, उ०प्र० शासन)

(3) हैण्ड हेल्ड डिवाइस भारत सरकार द्वारा उपलब्ध करायी जायेगी। इस सम्बन्ध में प्रदेश सरकार की ओर से भारत सरकार को यह स्पष्ट

आयुक्त (5054)

8.7.2011

ग्राम्य विकास, उ० प्र०

जगदीश सिंह

12/7

(जगदीश सिंह)

ग्राम्य विकास, उ० प्र०

कर दिया जाए कि प्रदेश सरकार द्वारा हैण्ड हेल्ड डिवाइस / लैपटाप की व्यवस्था किया जाना सम्भव नहीं होगा। भारत सरकार द्वारा यह निर्णय लिया गया है कि हैण्ड हेल्ड डिवाइस और डाटाइन्ट्री आपरेटर की व्यवस्था सार्वजनिक क्षेत्र का उपक्रम मेसर्स भारत इलेक्ट्रानिक लि0 द्वारा करायी जायेगी।

(कार्यवाही ग्राम्य विकास, उ0प्र0 शासन)

(4) सामाजिक/आर्थिक जनगणना के लिये निदेशक जनगणना का सहयोग लिया जाय। अतः निदेशक जनगणना से उन संगणकों/पर्यवेक्षकों की सूची प्राप्त कर ली जाए, जिनके द्वारा कुछ समय पूर्व जनगणना कार्य में सहयोग किया गया था। (कार्यवाही ग्राम्य विकास उ0प्र0 शासन/निदेशक, जनगणना, भारत सरकार, उ0प्र0 लखनऊ)

(5) निदेशक जनगणना ने अवगत कराया कि पिछली जनगणना कार्य में राज्य सरकार के कर्मचारियों/शिक्षकों के साथ साथ बैंकों एवं केन्द्र सरकार के कर्मचारियों का सहयोग लिया गया था। अतः सामाजिक/आर्थिक जनगणना के इस कार्य हेतु भारत सरकार को लिखा जाये कि केन्द्रीय सरकार के कर्मचारियों की सेवायें प्रदान करने की अनुमति दी जाए।

(कार्यवाही ग्राम्य विकास, उ0प्र0 शासन)

(6) भारत सरकार ने वर्ष 2011 का सामाजिक/आर्थिक जनगणना का कार्य माह जून, 2011 से दिसम्बर, 2011 तक किए जाने के निर्देश दिये है। प्रदेश में माह जून से मानसून प्रारम्भ हो जाता है, जिसके कारण बाढ़ जैसी आपदा का सामना करना पड़ता है। इस आपदा से निपटने के लिए राहत कार्य में विभिन्न विभागों के कार्मिकों का सहयोग लिया जाता है। ऐसी स्थिति में वर्ष 2011 का उक्त सामाजिक/आर्थिक जनगणना सम्बन्धी कार्य माह फरवरी, 2012 से कराया जाना उपयुक्त होगा। इसके अतिरिक्त प्रदेश के भौगोलिक दृष्टि से विस्तृत क्षेत्रफल को देखते हुए प्रदेश में उक्त कार्य दो चरणों में कराया जाना अधिक उपयुक्त होगा। तदनुसार भारत सरकार को अवगत करा दिया जाय।

(कार्यवाही ग्राम्य विकास, उ0प्र0 शासन।)

(7) जनपद स्तर पर सर्वे का दायित्व जिलाधिकारियों का होगा इस हेतु कार्मिकों का प्रशिक्षण कार्यक्रम भारत सरकार द्वारा निर्मित ई- माड्यूल के अनुसार होगा। जनपद स्तर पर जनगणना का कार्य जिलाधिकारी के नेतृत्व में होता है इस लिये जो संगणक लगे, उनकी सूची जनगणना विभाग से प्राप्त करके जनपद के लिये आवश्यक संगणक एवं पर्यवेक्षक की व्यवस्था करेंगे। एक संगणक के अधीन चार ब्लाक होंगे जिससे कि कर्मचारियों की संख्या कम होगी।

(कार्यवाही ग्राम्य विकास, उ०प्र० शासन एवं समस्त जिलाधिकारी।)
अन्त में बैठक धन्यवाद ज्ञापन के साथ सम्पन्न हुई।

मुकुल सिंहल
प्रमुख सचिव,
ग्राम्य विकास विभाग।

उत्तर प्रदेश शासन
ग्राम्य विकास अनुभाग-6
संख्या-जीआई 149/38-6-11-1जीआई/2010टीसी०
लखनऊ: दिनांक: 07 जुलाई, 2011

उपर्युक्त की प्रति निम्नलिखित को सूचनार्थ एवं आवश्यक कार्यवाही हेतु प्रेषित:-

- (1) प्रमुख सचिव, सामान्य प्रशासन विभाग।
- (2) प्रमुख सचिव/सचिव, चिकित्सा स्वास्थ्य विभाग, नियोजन विभाग, राजस्व, वित्त विभाग, विभाग, पंचायतीराज विभाग, समाज कल्याण विभाग, खाद्य एवं रसद विभाग, सूचना प्रौद्योगिकी विभाग (आई०टी० इलेक्ट्रानिक), बेसिक शिक्षा विभाग, माध्यमिक शिक्षा विभाग, नगर विकास विभाग, लोक निर्माण विभाग तथा सिंचाई विभाग उ०प्र० शासन।
- (3) आयुक्त, ग्राम्य विकास, उ०प्र० लखनऊ।
- (4) निदेशक, जनगणना, भारत सरकार, उ०प्र०, लखनऊ।
- (5) समस्त जिलाधिकारी, उ०प्र०।

आज्ञा से,
(डी०पी० सिंह)
उप सचिव।